

Aditya Hrudayam in Telugu

ఆదిత్య హృదయం

తతో యుద్ధపరిశ్రాంతం సమరే చింతయా స్థితం |
రావణం చాగ్రతో దృష్ట్వా యుద్ధాయ సముపస్థితం
|| 1 ||

దైవతైశ్చ సమాగంయ ద్రష్టుమభ్యాగతో రణం |
ఉపాగంయాబ్రవీద్రామమగస్త్యో భగవాన్మపిః || 2 ||

రామ రామ మహాబాహో శృణు గుహ్యం సనాతనం
|
యేన సర్వానరీన్ వత్స సమరే విజయిష్యసి || 3
||

ఆదిత్యహృదయం పుణ్యం సర్వశత్రువినాశనం |
జయావహం జపేన్నిత్యమక్షయ్యం పరమం శివం
|| 4 ||

సర్వమంగళమాంగళ్యం సర్వపాపప్రణాశనం |

చింతాశోకప్రశమనమాయుర్వర్ధనముత్తమం || 5

||

రశ్మిమంతం సముద్యంతం దేవాసురనమస్కృతం |

పూజయస్వ వివస్వంతం భాస్కరం భువనేశ్వరం

|| 6 ||

సర్వదేవాత్మకో హ్యేష తేజస్వీ రశ్మిభావనః |

ఏష దేవాసురగణాఽల్లోకాన్ పాతి గభస్తిభిః || 7 ||

ఏష బ్రహ్మ చ విష్ణుశ్చ శివః స్కందః ప్రజాపతిః |

మహేంద్రో ధనదః కాలో యమః సోమో హ్యపాం

పతిః || 8 ||

పితరో వసవః సాధ్యా హ్యశ్వినౌ మరుతో మనుః |

వాయుర్వహ్నిః ప్రజాప్రాణ ఋతుకర్తా ప్రభాకరః || 9

||

ఆదిత్యః సవితా సూర్యః ఖగః పూషా గభస్తిమాన్ |

సువర్ణసదృశో భానుర్హిరణ్యరేతా దివాకరః || 10 ||

హరిదశ్వః సహస్రార్చిః సప్తసప్తిర్మరీచిమాన్ |

తిమిరోన్మథనః శంభుస్త్వష్టా మార్తాండ అంశుమాన్

|| 11 ||

హిరణ్యగర్భః శిశిరస్తపనో భాస్కరో రవిః |

అగ్నిగర్భోఽదితేః పుత్రః శంఖః శిశిరనాశనః || 12

||

వ్యోమనాథస్తమోభేదీ ఋగ్యజుసామపారగః |

ఘనవృష్టిరపాం మిత్రో వింధ్యవీధీప్లవంగమః || 13

||

ఆతపీ మండలీ మృత్యుః పింగళః సర్వతాపనః |

కవిర్విశ్వో మహాతేజా రక్తః సర్వభవోద్భవః || 14 ||

నక్షత్రగ్రహతారాణామధిపో విశ్వభావనః |

తేజసామపి తేజస్వీ ద్వాదశాత్మన్నమోఽస్తు తే ||

15 ||

నమః పూర్వాయ గిరయే పశ్చిమాయాద్రయే నమః

| [పశ్చిమే గిరయే]

జ్యోతిర్గణానాం పతయే దినాధిపతయే నమః || 16

||

జయాయ జయభద్రాయ హర్యశ్వాయ నమో నమః

|

నమో నమః సహస్రాంశో ఆదిత్యాయ నమో నమః

|| 17 ||

నమ ఉగ్రాయ వీరాయ సారంగాయ నమో నమః |

నమః పద్మప్రబోధాయ మార్తాండాయ నమో నమః

|| 18 ||

బ్రహ్మశానాచ్యుతేశాయ సూర్యయాదిత్యవర్చసే |

భాస్వతే సర్వభక్షాయ రౌద్రాయ వపుషే నమః ||

19 ||

తమోఘ్నాయ హిమఘ్నాయ

శత్రుఘ్నాయామితాత్మనే |

కృతఘ్నఘ్నాయ దేవాయ జ్యోతిషాం పతయే

నమః || 20 ||

తప్తచామీకరాభాయ వహ్నయే విశ్వకర్మణే |

నమస్తమోఽభినిఘ్నాయ రుచయే లోకసాక్షిణే ||

21 ||

నాశయత్యేష వై భూతం తదేవ సృజతి ప్రభుః |

పాయత్యేష తపత్యేష వర్షత్యేష గభస్తిభిః || 22 ||

ఏష సుప్తేషు జాగర్తి భూతేషు పరినిష్ఠితః |

ఏష ఏవాగ్నిహోత్రం చ ఫలం చైవాగ్నిహోత్రిణాం ||

23 ||

వేదాశ్చ క్రతవశ్చైవ క్రతూనాం ఫలమేవ చ |

యాని కృత్యాని లోకేషు సర్వ ఏష రవిః ప్రభుః ||

24 ||

ఏనమాపత్సు కృచ్ఛేషు కాంతారేషు భయేషు చ |

కీర్తయన్ పురుషః కశ్చిన్నావసీదతి రాఘవ || 25

||

పూజయస్వైనమేకాగ్రో దేవదేవం జగత్పతిం |

ఏతత్త్రిగుణితం జప్త్వా యుద్ధేషు విజయిష్యసి || 26

||

అస్మిన్ క్షణే మహాబాహో రావణం త్వం వధిష్యసి |

ఏవముక్త్వా తదాఽగస్త్యో జగామ చ యథాగతం ||

27 ||

ఏతచ్ఛ్రుత్వా మహాతేజా నష్టశోకోఽభవత్తదా |

ధారయామాస సుప్రీతో రాఘవః ప్రయతాత్మవాన్

|| 28 ||

ఆదిత్యం ప్రేక్ష్య జప్త్వా తు పరం హర్షమవాప్తవాన్ |
త్రిరాచంయ శుచిర్భూత్వా ధనురాదాయ వీర్యవాన్

|| 29 ||

రావణం ప్రేక్ష్య హృష్టాత్మా యుద్ధాయ
సముపాగమత్ |

సర్వయత్నేన మహతా వధే తస్య ధృతోఽభవత్ ||

30 ||

అథ రవిరవదన్నిరీక్ష్య రామం

ముదితమనాః పరమం ప్రహృష్యమాణః |

నిశిచరపతిసంక్షయం విదిత్వా

సురగణమధ్యగతో వచస్త్వరేతి || 31 ||